
यहूदा 
पेन्तिकोसको दिनमा पवित्र आत्माले येशूका अनुयायीहरुलाई शत्त्कि दिएपछि, मण्डली बढ्‌यो। यो यरुशलेमबाट चारै 
ठाउँमा फैलिन थाल्यो, र नयाँ मानिसहरुले संसारभरि येशूको बारेमा सुसमाचार सुनिरहेका थिए। यध्यपि, झूटा 
शिक्षकहरु मण्डलीमा लुकिछिपी आएका थिए। यहूदाले यस किसिमका व्यत्त्किहरुलाई “ अधर्मी मानिसहरु हुन्‌, 
जसले हाम्रा परमेश्‍वरको अनुग्रहलाई विलासितामा परिणत गरेका छन्, र हाम्रा एकमात्र स्‍वामी र प्रभु, येशू ख्रीष्‍टलाई 
इन्‍कार गर्छन्‌।” (४) यहूदाले यस किसिमका झूटा शिक्षकहरुलाई कडा 
चेतावनी दिन्छन्‌ र विश्वासीहरुलाई आफ्नो विश्वासमा दृढ रहन र 
परमेश्वरको प्रेममा रहन र अनन्त जीवनको निम्ति हाम्रो प्रभू येशूको 
कृपाको प्रतिक्षा गर। (२१)     

लेखक: येशूको कान्छो भाई यहूदा हुन्‌। 
लेखको मीति: (६५-८०) AD बीचमा लेखिएका थिए। 
मूल दर्शक: यहूदाले आफ्नो पत्र, “परमेश्वरले बोलाइएकाहरु, र जो 
परमेश्‍वर पितामा प्रियहरू र येशूको निम्‍ति ख्रीष्‍टमा सुरक्षित 
राखिएकाहरूलाई सम्बोधन गर्छन्‌।” (१) यहूदाले यो पत्र कनै विशेष 
मण्डलीको निम्ति लेखेका थिएनन्‌ तर येशूका सबै अनुयायीहरुलाई 
लेखेका थिए।   

पत्र लेख्नुको कारण:  
यहूदाले आफ्नो पत्र लेख्नुको मुख्य कारण पत्रको पद ३ र ४ मा स्पष्ट भनी लेख्छन्‌, “प्रिय हो, हामी सबै सहभागी 
भएका उद्धारको विषयमा लेख्‍न म साह्रै उत्‍सुक भएको छु , त्‍यसैले सन्‍तहरूलाई सदाकालको निम्‍ति सुम्‍पिएको विश्‍वास 
रक्षा गर भन्‍ने निवेदन गर्न तिमीहरूलाई लेख्‍न मैले आवश्‍यक ठाने। किनकि धेरै अघिदेखि नै दण्‍डका भागीदार 
ठहरिएका कोही-कोही मानिसहरू गुप्‍त रूपले तिमीहरूका माझमा पसिसकेका छन्‌।” यहूदाले विश्वासीहरुलाई यी 
झूटा शिक्षकहरुका पछि नलाग्नु भनी कडा चेतावनी दिइ लेख्छन्‌। उनले येशूका अनुयायीहरुलाई आफ्नो विश्वासमा 
दृढ भई येशूलाई पछयाउन प्रोत्साहन दिन्छन‌्।  
 
पत्रको मुख्य सन्देश:  
पत्रको सुरुवात अभिवादन र आशिषको प्रार्थनाद्धारा सुरु हुन्छ ।(१-२) यहूदाले अधर्मी मानिसहरु समुदायमा पसेका 
छन्‌ जसले परमेश्वरको अनुग्रहलाई विलासितामा परिणत गरेका छन्‌ र परमेश्वरको अनुग्रहलाई नराम्रो काम गर्ने  
हातियार बनाएका छन्‌ भनी व्याख्य गर्छन्‌। (३-४) उनले पुरानो नियमका समयमा दुष्टलाई परमेश्वरले दण्ड दिएका 
कुरा विश्वासीहरुलाई याद दिलाएका छन्‌।(५-७) यहूदाले “आफ्नै शरीरलाई अशुद्ध तुल्याउने” यी दुष्टहरुलाई पनि 
त्यसैगरी नाश गरिनेछ भनी प्रतिज्ञा गरे। (८-१०) उनले अगमवाणी गरेका थिए, “धिक्कार तिनीहरु” तिनीहरुलाई श्राप 
होस्‌ वा ती मानिसहरु कस्तो किसिमका मानिसहरु हुन्‌ भन्ने विभिन्न उदाहरणहरु प्रयोग गरी व्याख्य गर्छन्‌। (११-१६) 
पत्र विश्वासमा दृढ रहन प्रोत्साहन दिई समापन हुन्छ (१७-२३) र परमेश्वर जसले मानिसलाई पापमा फस्नदेखि 
बचाउन सक्नुहुन्छ उहाँलाई प्रशंसा होस्‌।(२४-२५) 



यहूदा, याकूब र येशूका अरु भाइहरु 
सुसमाचारका पुस्तकमा, हामीले येशूका चार वटा भाहरु छन्‌ भन्ने 
थाहा पाउछौ: याकूब, योसेफ, यहूदा र सिमोन। र उनको 
दिदीबाहिनीहरु कति छन् र तिनीहरुका नाम के हुन्‌ भन्ने बारे थाहा 
छैन। (मर्कू स ६:३)। याकूबको नाम पहिलो आएको कारण, उनी सबै 
भाइहरुमा जेठो मानिन्छ, उनी सबैभन्दा प्रसिद्ध भएकाले उनको नाम 
सबैभन्दा पहलो आएको हुन सक्छ। हामीले सुसमाचारका 
पुस्तकहरुमा येशूका भाइहरुले येशू यस पृथ्वीमा सेवा गर्दा 
तिनीहरुले येशूमा विश्वास गरेका थिएनन्‌ भन्ने बारेमा पनि सिक्छौं। 
(यूहन्ना ७:५)। कुनै एक समयामा, “तिनीहरुले उहाँलाई लिन गए, 
“किनभने उहाँ बौलाउनुभएको भनेर मानिसहरुले भन्दै थिए” (मर्कू स 
३:२१) येशूको पुनरुत्थानपछि, येशूप्रति तिनीहरुको विश्वास 
परिवर्तन आयो। पावल भन्छन्‌ बौरी उठ्‌नुभएको येशू याकूबकहाँ 
देखा पर्नुभयो (१ कोरिन्थी १५:७)। प्रेरितको पुस्तकले बताउँछ कि 
येशूका भाइहरु यरुशलेम मण्डलीको भाग थिए। (प्रेरित १:१४) र तिनीहरु पेन्तिकोसको दिन पवित्र आत्माको आगमनको लागि 
उपस्थित थिए। (प्रेरित २:१-४) केही छोटो समयपछि, याकूब येरुशलेम मण्डलीका अगुवा भए। (प्रेरित १२:१७; २१:१८)। याकूब 
गलाती मण्डलीमा पनि महत्वपूर्ण अगुवाको रुपमा भुमिका रहेको पावलले स्वीकार गरेका छन्‌ (गलाती १:१९; २:६, ९)। पावलले 
प्रभुका भाइहरुलाई सेवकको रुपमा बुझाउँछ। (१ कोरिन्थी ९:५)। येशूका भाइहरुमध्ये यहूदा सम्भावत एक थिए जसले आफ्नो 
जेठो दाइ येशूको बारे सुसमाचार सुनाउनेहरुमा एक सेवक थिए। 

दोस्रो पत्रुस र यहूदा 
दोस्रो पत्रुस र यहूदाको पत्र धेरै किसिमले उस्तै छन् र दुवैले एकै किसिमको समस्या बारे बोल्छन्‌। पत्रुस र यहूदाले धेरै उस्तै 
किसिमका मानिसहरु बारे बोलेका छन्‌। दुवै पत्रहरुमा खतारनक विचारहरु फैलाउने मानिसहरुमा धेरै कुराहरु समान देखिन्छ:

• तिनीहरु त्यस्तो किसिमको समुदायबाट हुन्‌ जसले साँचो शिक्षालाई त्यगेका थिए। (२ पत्रुस २:१५; २१:२२, यहूदा १२) 
• तिनीहरु गोप्य तरिकाले संचालनमा आउछन्‌ र मण्डलीका अगुवाहरुलाई आदर गर्दैनन्‌। (२ पत्रुस २:१, १०; यहूदा ४; 

८)। 
• तिनीहरु आफुले गरेका कामबाट नाफा लिन्थे र पैसाप्रति प्रोत्साहित हुन्थे। (२ पत्रुस २:३; यहूदा ११)। 
• तिनीहरु मानिसहरुलाई चापलुसी गर्छन्‌ र तिनीहरुलाई मुर्ख बनाएर तिनीहरुको ह्रदयमा इच्छा नभए पनि भएको जस्तै 

गरेर छल गर्छन्‌। (२ पत्रुस २:१५, १८, यहूदा १६)  
• तिनीहरु भ्रष्ट जीवन यापन गर्थे। (२ पत्रुस २:१०, १३; यहूदा ८, १८) 
• तिनीहरु मानिसहरुलाई अनैतिक कृयाकलाप, व्यविचार गर्न प्रलोभन गर्थे। (२ पत्रुस २:२, १०, १४, १८; यहूदा ७-८; 

१६) 

तपाईले यस छोटो पत्रलाई पढ्‌दा, यहूदाले प्रयोग गरेका ति कडा शब्दहरु प्रति स्तब्द हुन सक्छ। दोस्रो पटक पत्रलाई सुरुदेखि 
पढ्‌नुहोस्‌ र यहूदाले व्याख्या गरेका ति खतरनाक/डरलाग्दो परिस्थितिहरु सोच्नुहोस्‌। खतरा के छ? यहूदाले विश्वासीहरुलाई 
“अरुलाई आगोबाट तानी निकालेर बचाओ।” (२३) यहूदाले बुझेका थिइन कि मानिसहरु झूटा शिक्षकहरुलाई पछयाएर 
आफुलाई जोखिममा परेका छन्‌ र परमेश्वरबाट अनन्तको लागि अलग भएका छन्‌। यी निम्न प्रश्नहरुको छलफल गर्नुहोस्‌:  

1. यस पत्रबाट हामीले के सिक्छौं? 
2. हामीले के गर्नुपर्छ? 
3. यो पत्र अरु कसले सुन्नु आवश्यक छ?


